

विदर्भ व मराठवाडा विभागात दुध उत्पादन वाढीसाठी राबवावयाच्या विशेष प्रकल्पात यवतमाळ जिल्हयातील अमूल संघाच्या कार्यक्षेत्रातील गावे वगळून इतर गावांचा समावेश करणेबाबत..

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन पुरक पत्र क्रमांक : एमएलके २०१७/ प्र.क्र. ४६ / पदुम-४

मादाम कामा रोड, हुतात्मा राजगुरु चौक,

मंत्रालय विस्तार, मुंबई-४०० ०३२.

दिनांक : ०९ मे, २०१७

वाचा : १) या विभागाचा शासन निर्णय क्रमांक एमएलके २०१६/प्र.क्र.२७/पदुम ८, दिनांक १७.१०.२०१६.

२) या विभागाचा शासन निर्णय क्रमांक एमएलके २०१६/प्र.क्र.२७/पदुम ८, दिनांक २१.१.२०१७.

प्रस्तावना :

शासनाने संदर्भाधीन क्रमांक १ येथील शासन निर्णयान्वये विदर्भ व मराठवाडा विभागात दूध उत्पादन वाढीसाठी राबवावयाच्या विशेष प्रकल्पामध्ये अकोला, अमरावती, बुलडाणा, वर्धा, नागपूर, यवतमाळ, लातूर, नांदेड, जालना व उस्मानाबाद या १० जिल्हयांचा समावेश केला होता. मात्र यवतमाळ जिल्हयात “अमूल” या सहकारी दूध संघाने यापूर्वीच कार्य सुरु केले असल्याने, यवतमाळ जिल्हयाचा या प्रकल्पातील समावेश वगळून त्याऐवजी चंद्रपूर जिल्हयाचा समावेश करण्यास, संदर्भाधीन क्रमांक २ येथील शासन निर्णयान्वये मान्यता प्रदान केली होती.

अपर मुख्य सचिव, मुख्यमंत्री सचिवालय यांनी यवतमाळ जिल्हयाच्या विकास कामांबाबत घेतलेल्या आढावा बैठकीत यवतमाळ जिल्हा हा शेतकरी आत्महत्याग्रस्त असल्याने, या जिल्हयामधील शेतकऱ्यांना दुग्धव्यवसायाद्वारे अर्थार्जनाचे साधन निर्माण व्हावे, यासाठी यवतमाळ जिल्हयातील अमूल या सहकारी दूध संघाच्या कार्यक्षेत्रातील गावे वगळून इतर गावांचा समावेश या प्रकल्पामध्ये करण्याचे निर्देश दिलेले आहेत. त्या अनुषंगाने यवतमाळ जिल्हयातील गावांचा समावेश सदर प्रकल्पामध्ये करण्याची बाब शासनाच्या विचाराधीन होती.

शासन पुरक पत्र:

शासन या पुरक पत्रान्वये विदर्भ व मराठवाडा विभागात दूध उत्पादन वाढीसाठी राबवावयाच्या विशेष प्रकल्पामध्ये अमरावती विभागातील यवतमाळ जिल्हयातील “अमूल” या सहकारी दूध संघाच्या कार्यक्षेत्रातील गावे वगळून, सदर प्रकल्पामध्ये समावेश करता येतील अशा उर्वरीत गावांचे राष्ट्रीय दुग्ध विकास मंडळाकडून सर्वेक्षण करून यवतमाळ जिल्हयातील अशा उर्वरित गावांचा या प्रकल्पामध्ये समावेश करण्यास मान्यता देण्यात येत आहे.

सदरचे शासन पूरक पत्र महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आलेले असून, त्याचा संकेतांक क्रमांक २०१७०५११११०१२०२००१ असा आहे. सदर शासन पूरक पत्र डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(श.मा.साठे)

उपसचिव, महाराष्ट्र शासन.

प्रत :

- १) मा. राज्यपाल, महाराष्ट्र राज्य, यांचे प्रधान सचिव.
- २) मा. मुख्यमंत्री, महाराष्ट्र राज्य, यांचे प्रधान सचिव.
- ३) मा.मंत्री (पदुम) यांचे खाजगी सचिव
- ४) मा. राज्यमंत्री (पदुम) यांचे खाजगी सचिव
- ५) प्रधान सचिव (कृषि), कृषि व पदुम विभाग, मंत्रालय, मुंबई ३२.
- ६) सचिव (पदुम), कृषि व पदुम विभाग, मंत्रालय, मुंबई ३२.
- ७) आयुक्त, पशुसंवर्धन महाराष्ट्र राज्य, पुणे.
- ८) आयुक्त दुग्धव्यवसाय विकास, महाराष्ट्र राज्य, वरली, मुंबई.
- ९) आयुक्त कृषि, महाराष्ट्र राज्य, पुणे.
- १०) विभागीय आयुक्त, नागपुर, अमरावती व औरंगाबाद
- ११) जिल्हाधिकारी, अकोला, अमरावती, बुलडाणा, वर्धा, नागपूर, यवतमाळ, चंद्रपुर, लातूर, नांदेड, जालना व उस्मानाबाद
- १२) मुख्य कार्यकारी अधिकारी, जिल्हा परिषद, अकोला, अमरावती, बुलडाणा, वर्धा, नागपूर, यवतमाळ, चंद्रपुर, लातूर, नांदेड, जालना व उस्मानाबाद
- १३) मुख्य कार्यकारी अधिकारी, महाराष्ट्र पशुधन विकास मंडळ, अकोला.
- १४) उपसचिव, राष्ट्रीय कृषि विकास योजना कक्ष, कृषि व पदुम विभाग, मंत्रालय, मुंबई ३२.
- १५) उपसचिव, दुग्धव्यवसाय विकास, कृषि व पदुम विभाग, मंत्रालय, मुंबई ३२.
- १६) महाव्यवस्थापक, राष्ट्रीय दुग्ध विकास मंडळ, पश्चिम द्रुतगती महामार्ग, गोरेगाव (पू) मुंबई
- १७) महाराष्ट्र राज्य सहकारी दूध संघ (महानंद), गोरेगाव (पू) मुंबई
- १८) प्रादेशिक सहआयुक्त पशुसंवर्धन, नागपुर, अमरावती व औरंगाबाद व लातूर विभाग.
- १९) प्रादेशिक दुग्धव्यवसाय विकास अधिकारी, नागपुर, अमरावती व औरंगाबाद व लातूर विभाग
- २०) जिल्हा पशुसंवर्धन उपायुक्त, अकोला, अमरावती, बुलडाणा, वर्धा, नागपूर, यवतमाळ, चंद्रपुर, लातूर, नांदेड, जालना व उस्मानाबाद
- २१) जिल्हा पशुसंवर्धन अधिकारी, जिल्हा परिषद, अकोला, अमरावती, बुलडाणा, वर्धा, नागपूर, यवतमाळ, चंद्रपुर, लातूर, नांदेड, जालना व उस्मानाबाद
- २२) जिल्हा दुग्ध विकास अधिकारी, अकोला, अमरावती, बुलडाणा, वर्धा, नागपूर, यवतमाळ, चंद्रपुर, लातूर, नांदेड, जालना व उस्मानाबाद
- २३) निवड नस्ती पदुम ४ कार्यासन, कृषि व पदुम विभाग, मंत्रालय, मुंबई ३२.